
Azərbaycan Respublikası Prezidentinin "Ən yaxşı ümumtəhsil məktəbi və ən yaxşı müəllim mükafatlarının təsis edilməsi haqqında" 4 sentyabr 2007-ci il tarixli 2373 nömrəli Sərəncamını rəhbər tutaraq, 2013-2014-cü dərs ilinin nəticələrinə görə "Ən yaxşı ümumtəhsil məktəbi" və "Ən yaxşı müəllim" müsabiqələrinin keçirilməsi məqsədilə

ƏMR EDİRƏM:

Azərbaycan Respublikası Prezidentinin "Ən yaxşı ümumtəhsil məktəbi müsabiqəsinin keçirilməsi Qaydaları və ümumtəhsil məktəblərinə verilmiş mükafatın istifadə istiqamətləri"nin və "Ən yaxşı müəllim müsabiqəsinin keçirilməsi Qaydaları"nın təsdiq edilməsi haqqında" 2008-ci il 25 fevral tarixli 714 714 nömrəli Fərmanına uyğun olaraq, "Ən yaxşı ümumtəhsil məktəbi" və "Ən yaxşı müəllim" müsabiqələri keçirilsin.

2013-2014-cü dərs ilinin nəticələrinə görə "Ən yaxşı ümumtəhsil məktəbi" və "Ən yaxşı müəllim" müsabiqələrinin keçirilməsi və bu prosesin tənzimlənməsi ilə qəlaqədər kollegial qərarların qəbul olunmasını təmin etmək məqsədilə aşağıdakı tərkibdə Təşkilat Komitəsi yaradılsın:

Təşkilat Komitəsinin sədri:

Firudin Qurbanov- Azərbaycan Respublikası təhsil nazirinin müavini

Təşkilat Komitəsinin üzvləri:

Mətin Eynullayev - Təhsil Nazirliyi aparatının rəhbəri

Hüseyn Əliyev - Təhsil nazirinin müşaviri

Samir Vəliyev - Təhsil nazirinin müşaviri

Ağababa İbrahimov - Təhsil nazirinin müşaviri

Aydın Əhmədov- Məktəbəqədər və ümumi təhsil şöbəsinin müdiri

Fərzəli Qədirov - İnsan resursları şöbəsinin müdiri

Faiq Şahbazlı - Tədris resursları şöbəsinin müdiri

Sübhi Kazımov - Hüquqi ekspertiza və lisenziyalasdırma şöbəsinin müdiri

Rüfət Əliyev - Pilot layihələrlə iş sektorunun müdiri

Emin Əmrullayev - Təhsilin keyfiyyətinin qiymətləndirilməsi sektorunun müdiri

Ənvər Abbasov - Təhsil Problemləri İnstitutunun direktor müavini

Müsabiqələrdə iştirakla bağlı Təşkilat Komitəsinə daxil olan müvafiq sənədlərin müəyyən edilmiş qaydada ekspertizasını aparan işçi qrupunun tərkibi təsdiq olunsun (əlavə edilir).

Müsabiqələrin təşkili və keçirilməsi üzrə ümumiləşdirilmiş məlumatların təqdimat və arayışların hazırlanması, habelə nəzərdə tutulan tədbirlərin icrası sahəsində əlaqələndiricilik funksiyasının yerinə yetirilməsi Təşkilat Komitəsinin üzvü, Məktəbəqədər və ümumi təhsil şöbəsinin müdiri Aydın Əhmədova həvalə edilsin.

İnformasiya şöbəsi (Elnur Əliyev) əmrin əlavəsi ilə birgə "Azərbaycan müəllimi" qəzetində dərc olunmasını təmin etsin.

Əmrin icrasına nəzarəti öz üzərimdə saxlayıram.

Mikayıl CABBAROV,

Azərbaycan Respublikasının təhsil naziri

27 oktyabr 2014-cü il

№1090

[Naxçıvan MR Təhsil Nazirliyinə, Bakı Şəhəri üzrə Təhsil İdarəsinə, Gəncə Şəhər Təhsil İdarəsinə, rayon \(şəhər\) təhsil şöbələrinə, Nazirlik tabeliyindəki ümumi təhsil müəssisələrinə](#)

[Əlavələr](#)